



കേരള സർവകലാശാല

നം. പി.ആർ.256/2017

ഫോൺ : 2305738

പത്രക്കുറിപ്പ്

ഒന്നാം വർഷ ബിരുദാനന്തരബിരുദ പ്രവേശനം - 2017

ജനറൽ/മറ്റ് സംവരണ വിഭാഗങ്ങൾക്ക് മേഖലാതലത്തിലുള്ള സ്പോട്ട് അലോട്ട്മെന്റ് നടത്തുന്നു. കൊല്ലം, അടൂർ മേഖലകളിൽ നവംബർ 27-നും ആലപ്പുഴ, തിരുവനന്തപുരം മേഖലകളിൽ നവംബർ 28-നും.

2017-18-ലെ ഒന്നാം വർഷ ബിരുദാനന്തരബിരുദ പ്രവേശനവുമായി ബന്ധപ്പെട്ട് ഒഴിവുള്ള ജനറൽ/മറ്റ് സംവരണസീറ്റുകളിലേയ്ക്ക് മേഖലാതലത്തിൽ സ്പോട്ട് അലോട്ട്മെന്റ് നടത്തുന്നു. കൊല്ലം, അടൂർ മേഖലകളിൽ നവംബർ 27-നും ആലപ്പുഴ, തിരുവനന്തപുരം മേഖലകളിൽ നവംബർ 28-നും ആണ് സ്പോട്ട് അലോട്ട്മെന്റ് നടത്തുന്നത്. ഓരോ മേഖലയിലും ഉൾപ്പെടുത്തിയിരിക്കുന്ന കോളേജുകളുടേയും ഒഴിവുള്ള സീറ്റുകളുടെയും വിശദവിവരം സർവകലാശാല വെബ്സൈറ്റിൽ (<http://admissions.keralauniversity.ac.in>) പ്രസിദ്ധീകരിക്കും.

കൊല്ലം മേഖലയിലുള്ള കോളേജുകളിൽ പ്രവേശനം നേടാൻ ആഗ്രഹിക്കുന്ന വിദ്യാർത്ഥികൾ കൊല്ലം എസ്.എൻ.കോളേജിലും അടൂർ മേഖലയിലുള്ള കോളേജുകളിൽ പ്രവേശനം നേടാൻ ആഗ്രഹിക്കുന്ന വിദ്യാർത്ഥികൾ അടൂർ സെന്റ് സിറിൾസ് കോളേജിലും നവംബർ 27-ന് ഹാജരാകേണ്ടതാണ്. തിരുവനന്തപുരം മേഖലയിലുള്ള കോളേജുകളിൽ പ്രവേശനം നേടാൻ ആഗ്രഹിക്കുന്ന വിദ്യാർത്ഥികൾ കേരള സർവകലാശാല സെനറ്റ് ഹാളിലും ആലപ്പുഴ മേഖലയിലുള്ള കോളേജുകളിൽ പ്രവേശനം നേടാൻ ആഗ്രഹിക്കുന്ന വിദ്യാർത്ഥികൾ ആലപ്പുഴ എസ്.ഡി. കോളേജിലും നവംബർ 28-ന് ഹാജരാകേണ്ടതാണ്.

സ്പോട്ട് അലോട്ട്മെന്റിൽ പങ്കെടുക്കുവാൻ താൽപര്യമുള്ളവർ രാവിലെ 9 മണിക്കും 11 മണിക്കും മധ്യേ ഓൺലൈൻ അപേക്ഷയുടെ പ്രിന്റ് ഔട്ട് സഹിതം ഹാജരായി രജിസ്റ്റർ ചെയ്യേണ്ടതാണ്. പ്രിന്റ് ഔട്ട് കൈവശമില്ലാതെ വരുന്ന വിദ്യാർത്ഥികളെ പരിഗണിക്കുന്നതല്ല. നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അലോട്ട്മെന്റിൽ പ്രവേശനം ഉറപ്പായാൽ മാത്രമേ ടി.സി.വാങ്ങുവാൻ പാടുള്ളൂ. ഇതുവരെ പ്രവേശനം ലഭിക്കാതെ സ്പോട്ട് അലോട്ട്മെന്റിൽ പങ്കെടുക്കാൻ വരുന്ന വിദ്യാർത്ഥികളുടെ കൈവശം യോഗ്യത, ജാതി എന്നിവ തെളിയിക്കുന്ന അസ്സൽ സർട്ടിഫിക്കറ്റുകൾ ഉണ്ടായിരിക്കണം. നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ കോളേജിൽ നിന്നും ലഭിച്ച തിരിച്ചറിയൽ കാർഡ്, ഓൺലൈൻ അപേക്ഷയുടെ പ്രിന്റ് ഔട്ട് എന്നിവ നിർബന്ധമായും ഹാജരാക്കേണ്ടതാണ്.

സ്പോട്ട് അലോട്ട്മെന്റിൽ പങ്കെടുക്കാൻ വരുന്ന ആർക്കും തന്നെ സർട്ടിഫിക്കറ്റ് ഹാജരാക്കുവാൻ പ്രത്യേക സമയം അനുവദിക്കുന്നതല്ല. കോളേജും കോഴ്സും അലോട്ട് ചെയ്തു കഴിഞ്ഞാൽ യാതൊരു കാരണവശാലും മാറ്റം അനുവദിക്കുകയില്ല. രജിസ്ട്രേഷൻ സമയം (രാവിലെ 9 മുതൽ 11 മണി വരെ) കഴിഞ്ഞു വരുന്നവരെ ഒരു കാരണവശാലും പരിഗണിക്കുന്നതല്ല.

രജിസ്ട്രേഷൻ സമയത്ത് റിപ്പോർട്ട് ചെയ്യുന്ന വിദ്യാർത്ഥികളിൽ നിന്നും സർവകലാശാല തയ്യാറാക്കുന്ന റാങ്ക് പട്ടികയുടെ അടിസ്ഥാനത്തിലാണ് പ്രവേശനം നടക്കുക. ഓൺലൈൻ അപേക്ഷ സമർപ്പിച്ചിട്ടുള്ളവരുടെ അഭാവത്തിൽ മാത്രമേ ഓൺലൈൻ രജിസ്ട്രേഷൻ ഇല്ലാത്തവരെ പരിഗണിക്കുകയുള്ളൂ.

അലോട്ട്മെന്റ് ലഭിച്ചാൽ ഉടൻ തന്നെ ഒടുക്കേണ്ടതായ പ്രവേശന ഫീസ് (ജനറൽ/എസ്.സി.ബി.സി. വിഭാഗങ്ങൾക്ക് 910/- രൂപയും ഒ.ഇ.സി.വിഭാഗങ്ങൾക്ക് 350/- രൂപയും) കൈയിൽ കരുതേണ്ടതാണ്. ഇതിനായി കൂടുതൽ സമയം അനുവദിക്കുന്നതല്ല. പ്രവേശന ഫീസ് മുൻപ് ഒടുക്കിയിട്ടുള്ള വിദ്യാർത്ഥികൾ ഈ തുക വീണ്ടും ഒടുക്കേണ്ടതില്ല. ആയതിനാൽ അവർ ഈ തുക ഒടുക്കിയ രസീതിന്റെ പകർപ്പ് നിശ്ചയമായും കൈവശം സൂക്ഷിക്കേണ്ടതാണ്.

ജനറൽ/മറ്റ് സംവരണവിഭാഗങ്ങൾക്കുള്ള സ്പോട്ട് അലോട്ട്മെന്റ് ആരംഭിക്കുന്നതിന് മുൻപ് എസ്.സി./എസ്.ടി.വിഭാഗങ്ങൾക്ക് ഒരു അവസരം കൂടി നൽകുന്നതാണ്. എസ്.സി./എസ്.ടി. സംവരണസീറ്റുകളിലേയ്ക്ക് പ്രവേശനം ആഗ്രഹിക്കുന്ന വിദ്യാർത്ഥികൾ മേൽപ്പറഞ്ഞ തീയതികളിലും സ്ഥലങ്ങളിലും രാവിലെ 9 മണിക്ക് ഹാജരാകണം. എസ്.സി./എസ്.ടി. വിഭാഗങ്ങളിലുള്ളവരെ പരിഗണിച്ചശേഷം ആ വിഭാഗങ്ങളിൽ ഒഴിവുവരുന്ന സീറ്റുകൾ നിയമാനുസൃതമായി മറ്റ് വിഭാഗങ്ങളിലേയ്ക്ക് മാറ്റുന്നതാണ്.

(എല്ലാ എഡിഷനുകളിലും പ്രസിദ്ധീകരിക്കുന്നതിന്)

ദേശീയ ലൈബ്രറി വാരാഘോഷം -2017
സമാപനവും മധ്യമതി എൻഡോവ്മെന്റും

കേരള സർവകലാശാല ലൈബ്രറിയുടെ ആഭിമുഖ്യത്തിൽ നടന്നുവന്ന ദേശീയ ലൈബ്രറി വാരാഘോഷ പരിപാടികളുടെ സമാപനസമ്മേളനം മലയാള സർവകലാശാല മുൻ വൈസ്ചാൻസർ കെ. ജയകുമാർ ഐ.എ.എസ്സ് ഉദ്ഘാടനം ചെയ്തു. ലൈബ്രറി സ്റ്റാഫ് വെൽഫെയർ അസോസിയേഷൻ ഏർപ്പെടുത്തിയ പ്രഥമ മധ്യമതി എൻഡോവ്മെന്റ് വിതരണവും അദ്ദേഹം നിർവ്വഹിച്ചു. സർവകലാശാല ലൈബ്രറിയൻ-ഇൻ-ചാർജ് എ. ഹംസയുടെ അധ്യക്ഷതയിൽ നടന്ന ചടങ്ങിൽ ഡോ. ആർ. രഘുനാഥൻ നായർ മധ്യമതി അനുസ്മരണം നടത്തി. ഉപന്യാസമത്സരത്തിൽ ജേതാക്കളായ സിസ്റ്റർ റെബേക്ക റോച്ചൽ, മനു.എം, അരുണിമ എസ്.എസ് എന്നിവർക്കുള്ള ഉപഹാരങ്ങൾ കെ. ജയകുമാർ സമ്മാനിച്ചു. ഭാഷാ ഇൻസ്റ്റിറ്റ്യൂട്ട് മുൻ അഡീഷണൽ ഡയറക്ടർ ഡോ. വിളക്കുടി രാജേന്ദ്രൻ മുഖ്യപ്രഭാഷകനായിരുന്നു. ഡെപ്യൂട്ടി ലൈബ്രറിയൻ സുജിതകുമാരി, ഡോ. റ്റി. അജികുമാരി, വെൽഫെയർ അസോസിയേഷൻ സെക്രട്ടറി വി.ആർ. അരുൺകുമാർ തുടങ്ങിയവർ സംസാരിച്ചു.

(ഫോട്ടോ ഇ-മെയിൽ ചെയ്തിട്ടുണ്ട്)



ബി.എ/ബി.എസ്സി/ബി.കോം/ബി.സി.എ/ബി.എസ്.ഡബ്ല്യു/ബി.പി.എ/ബി.വോക്/ബി.ബി.എ പരീക്ഷ

കേരള സർവകലാശാലയുടെ മൂന്നാം സെമസ്റ്റർ കരിയർ റിലേറ്റഡ് ബി.എ/ബി.എസ്സി/ബി.കോം/ബി.സി.എ/ബി.എസ്.ഡബ്ല്യു/ബി.പി.എ/ബി.വോക്/ബി.ബി.എ പരീക്ഷകൾ ഡിസംബർ 14 മുതൽ ആരംഭിക്കും. വിശദമായ ടൈംടേബിൾ (www.keralauniversity.ac.in) വെബ്സൈറ്റിൽ യഥാസമയം പ്രസിദ്ധീകരിക്കുന്നതാണ്.

ദേശീയ ശില്പശാല

കേരള സർവകലാശാലയുടെ കമ്പ്യൂട്ടർ സയൻസ് പഠനവകുപ്പും ശ്രീ ചിത്തിര തിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ സയൻസും സംയുക്തമായി നടത്തുന്ന 'ഇമേജ് അനാലിസിസ് ഇൻ ബയോസയൻസ് എന്ന വിഷയത്തിൽ ത്രിദിന ശില്പശാല നടത്തുന്നു. വിശദവിവരം (www.keralauniversity.ac.in) വെബ്സൈറ്റിൽ ലഭിക്കും.

എം.എസ്സി വൈവ പരീക്ഷ

കേരള സർവകലാശാല വിദൂരവിദ്യാഭ്യാസ കേന്ദ്രം നവംബർ 27 ന് ആരംഭിക്കുന്ന നാലാം സെമസ്റ്റർ എം.എസ്സി കമ്പ്യൂട്ടർ സയൻസ് (2014 -2016 ബാച്ച്) റഗുലർ & സപ്ലിമെന്ററി പ്രോജക്ട് & കോംപ്രിഹെൻസീവ് വൈവ വോസി പരീക്ഷയുടെ വിശദമായ ടൈംടേബിൾ (www.keralauniversity.ac.in) വെബ്സൈറ്റിൽ ലഭിക്കും. ഓഫ്ലൈനായി അപേക്ഷിച്ചവരുടെ ഹാൾടിക്കറ്റുകൾ വിദൂരവിദ്യാഭ്യാസ കേന്ദ്രത്തിൽ നിന്ന് കൈപ്പറ്റാവുന്നതാണ്.

യോഗ പരിശീലന പരിപാടി ; രജിസ്ട്രേഷൻ ആരംഭിച്ചു

കേരള സർവകലാശാല കായിക പഠന വിഭാഗം യൂണിവേഴ്സിറ്റി സ്റ്റേഡിയം ജി.വി രാജ പവലിയനിൽ പൊതുജനങ്ങൾക്കായി സംഘടിപ്പിച്ചു വരുന്ന പ്രതി മാസ യോഗ പരിശീലന പരിപാടിയുടെ ഡിസംബർ മാസത്തെ രജിസ്ട്രേഷൻ ആരംഭിച്ചു. ക്ലാസ്സുകൾ ഡിസംബർ ഒന്ന് മുതൽ ആരംഭിക്കും. രാവിലേയും വൈകുന്നേരവും ഓരോ ബാച്ചുകൾ ഉണ്ടാകും. കൂടാതെ വൈകുന്നേരം 5 മുതൽ 6 മണി വരെ അമിത വണ്ണമുള്ളവർക്ക് വേണ്ടി ഒരു സ്പെഷ്യൽ ബാച്ചും ഉണ്ടാകും. പരിശീലന പരിപാടിയിൽ പങ്കെടുക്കുന്നതിനുള്ള അപേക്ഷാഫോം ജി.വി. രാജ പവലിയനിൽ പ്രവർത്തിക്കുന്ന കായിക പഠന വിഭാഗം ഓഫീസിൽ ലഭിക്കും. വിശദവിവരങ്ങൾക്ക് ബന്ധപ്പെടേണ്ട ഫോൺ നമ്പറുകൾ : 0471-2306485/ 8921507832.

ബി.എ പരീക്ഷ

കേരള സർവകലാശാല ഡിസംബറിൽ ആരംഭിക്കുന്ന മൂന്നാം സെമസ്റ്റർ ബി.എ ഓണേഴ്സ് പ്രോഗ്രാം ഇൻ ഇംഗ്ലീഷ് ലാംഗ്വേജ് ആന്റ് ലിറ്ററേച്ചർ (ഗവൺമെന്റ് വിമൻസ് കോളേജ്) പരീക്ഷയ്ക്ക് പിഴ കൂടാതെ നവംബർ 30 (50 രൂപ പിഴയോടെ ഡിസംബർ നാല്, 125 രൂപ പിഴയോടെ ഡിസംബർ ആറ്) വരെ അപേക്ഷിക്കാം.

ജനുവരിയിൽ ആരംഭിക്കുന്ന ഒന്നാം സെമസ്റ്റർ ബി.എ ഓണേഴ്സ് പ്രോഗ്രാം ഇൻ ഇംഗ്ലീഷ് ലാംഗ്വേജ് ആന്റ് ലിറ്ററേച്ചർ പരീക്ഷയ്ക്ക് (ഗവൺമെന്റ് വിമൻസ് കോളേജ്) പിഴ കൂടാതെ ഡിസംബർ 12 (50 രൂപ പിഴയോടെ ഡിസംബർ 14, 125 രൂപ പിഴയോടെ ഡിസംബർ 16) വരെ അപേക്ഷിക്കാം

തിരുവനന്തപുരം.
24.11.2017

അംഗീകാരത്തോടെ,



സെക്ഷൻ ഓഫീസർ


പബ്ലിക് റിലേഷൻസ് ഓഫീസർ

e-mail: ku.release@gmail.com

website: www.keralauniversity.ac.in

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098